

ኩለመዳያዊ መጥቃዕቲ ብምክያድ ፀላእትና ንደምስስ !!



ታሪኻውያን ፀላእትና ህዝብና ኣጥፊኦም ኣብ ኮረቻ ሚኒሊካዊ ኢምፓሪያል ንምንባር ካብዘለዎም ስዑር ባህሪ ብዝተበገሰ ማእለያ ምስ ዘይብሎም መዝረ ልፍንቲ ሓይልታት ተላፊኖም ኣብ ልዕሊ ህዝብና ዝኸእልዎ ዘበለ ኩሉ ዓይነት ግፍዒ ብዘይንሕስያ ፈጊሞም፤ ኣብታ ዝተረፈቶም ናይ ዓፅረ ሞት ካልኢት ኮይኖም እውን ይቕፅልሉ ኣለው።

ብፈተና ፀላእቱ ዘይፀዓድ፣ ተቐሊሱ ዘይርብርብ፣ ማእለያ ብዘይብሉ ግፍዒ ፀላእቲ ዘይህመል ህዝብና ንሕልሚ ፀላእቱ ኣይተምበርኩኸን። ሎሚ እውን ከምቀደሙ ኩሎም ውልቃዊ ጉዳያቱ ራሕሪሑ፣ ትግራይ ልዕልን ቅድምን ኩሉ ሰሪዑ ምእንተ ዓዲን ህዝቡን ይጋደል ኣሎ።

ዝኸበርካ ሰራዊት ትግራይ፣ ንኸብሪ ትግራይ ክትብል ንፃት እውን ግምባርካ ንዓረር ኣይሰሳዕኻን። ንኹሉ ዓይነት ተፃባኢታት እዚ መድረኽ ኣይተሰኮንካን። የግዳስ ማእለያ ንዘይብሎም ልፍንቲ ሓይልታት ፀላእቲ በታቲኽካ ሓርነት ትግራይ ክተበስር ኣብ ድርኩቪት እቲ ዓወት ረገፅካ ኣለኻ። ህዝባዊ ዕላማኻ ተሓንጊጥካ፣ በቲ ዝተለመደ ጅግንነትን ሳይንሳዊ ጥበብ ገድልና እናተመራሕኻ ነቲ ዘዘባዕኻዮን ሓሙቱ ዝፈሰሰን ግፊዕኛ ፀላኢ መሊእኻ ንምድምሳስ ንቕድሚት መርሽ! ሓርነት ትግራይ ብጅግንነትካ ክገሃድ እዩ። ወርቃዊ ታሪኽካ ድማ ብወርቃዊ ቀለም ተኸቲቡ ንዘለኣለም ኣብ ማህደር ታሪኽ ገድልና ክነብር እዩ!! ትግራይ ብኣኻ ትሕበን !!

ዝኸበርካ ደጀን ህዝብና፣ ነቲ ኹሉ መከራ ሰጊርካ፣ ሳላ ዝተቐለሰካ፣ ሳላ ግፍዒ ኣረብራቡካ ርእሰኻ ዘዩድነንካ ከምታ ዝበልናያ ፀላእትኻ ቀቢርካ ናብታ እትምነያ ድሮ ሙሉእ ዓወት ትቀራረብ ኣለኻ። ቃልሰኻ፣ ቃልሲ ፍትሒ እዩም ዓወት ግድን ናትካ እዩ። ሓርነትካ ብኹቡር ቃልሰኻ ክተረጋግፅ ኣለኻ። ሎሚ እውን ሱር ቃልሰና ኮይንካ ደቅኻ እናመረቐካ ናብ ቃልሲ ልኢኽካ። ዓንዲ ሓቕ ቃልሲ ሓርነትና ኮይንካ ካብታ ፀላእቲ ዝወረርወረኻ ጎጆኻ መቐጠልካ ቃልሰና ኣብ እንግዳዕኻ ተሸኪምካ ናብታ እትምነያ ዓወት ትኣቱ ኣለኻ። ንሙሉእ ዓወትካ ኩሉ መዳያዊ ቃልሰኻ ኣበርኽ !!

ዝኸበርኩም ወየንቲ ትግራይ፣ መላእ ህዝብና ብሓፈኻ፣ ብፍላይ ድማ መንእሰይ ትግራይ፣ ፀላእትና ሓመድ ድብ ናብ እነእትወሉ ስትራተጂካዊ መጥቃዕቲ ኣቲና ኣለና። ሰራዊትና ነዚ ስትራተጂካዊ መጥቃዕቲ ንምፍፃም ዘኸእል ኩሉ መዳያዊ ዓቕምን ድልውነትን ወንኑ ኣሎ። ስትራተጂካዊ መጥቃዕቲ ኣብ ዝተጀመረሎም ግምባራት ድማ ኣንፀባራቕቲ ዓወታት ይሓፈስ ኣሎ። በትሪ ወያኔና ምፅቀር ዝኸበዱ ካብ ሞት ዘምለጠ ሰራዊት ፀላኢ ገሊኡ ኢዱ ይህብ ገሊኡ ድማ ይብተን ኣሎ። ብምጅኑ እውን ወየንቲ ትግራይን መላእ ህዝብናን ኩሎም ክሳዳት ትግራይ ብምዕፃው ፀላእቲ ኣብ ቁፅፅር ንኸውዕሉ እቲ ዝተለመደ ኩሉ መዳያዊ ህዝባዊ ቃልሰና ክተሓይል ውድብኩም ህወሓት ግውዒቱ የቐርብ።

ንኹልኹም ሰራዊት ፀላእቲ፣ ዕላማ ዘይብሉ መስዋእቲ ትኸፍሉ ኣለኹም። ብድሕሪትኩም ብጥይት እናተወቐዕኹም ብቕድሚት እውን ካብ ጥይት ወፃኢ ካልእ ኣማራጺ ከምዘይብልኩም እናተነገረኩም ክልቲኡ ሞት እዩ ኢልኩም ቀላብ ጥይት

ትኩ ከምዘለኹም ንርዳእ። ይኹን እምበር ሰራዊት ትግራይ፣ ኢዱ ንዝሃበ ሰራዊት ናይ ምቕታል ዕላማ ይኹን ባህሊ ከምዘይብሉን ሎሚ እውን ከም ትማሊ ኢዱ ንዝሃበ ሰራዊት ተቐቢሉ ናብ ዝመረፀ ቦታ ከምዘልእኹ፣ እዚ ክሳብ ዝኸውን ኣብ ውሑስ ቦታ ከምዘፅንሐኩም ፈሊጥኩም ኢድኩም ክትህቡን ካብ ዕላማ ዘይብሉ ሞት ክትድሕኑን ፃውዒት የቐርበለኩም።

ትግራይ ትዕወት!!

ዘለኣለማዊ ክብርን ሞገስን ንናይ ትማልን ሎምን ሰማእታትና!!

ቤት ዕሕፈት ህወሓት

ሰነ 2013 ዓ/ም